

सरदार सरोवर प्रकल्पामुळे प्रभावित
वनक्षेत्राचे मूल्यांकन ठरविण्याकरीता
लवाद (Arbitrator) नियुक्तीबाबत.

महाराष्ट्र शासन
महसूल व वन विभाग
शासन निर्णय क्रमांक: एफएलडी-२०११/प्र.क्र.१९८/फ-१०
मंत्रालय, मुंबई-४०० ०३२.
दिनांक :- ०७/०७/२०२५

वाचा:- महसूल व वन विभाग, शासन निर्णय क्र. एफएलडी-२०११/प्र.क्र.१९८/फ-१०,
दि. ०७.०६.२०१७

प्रस्तावना:-

सरदार सरोवर प्रकल्पाकरीता बुडीताखालील ६४८८ हेक्टर तर प्रकल्प बाधितांच्या पुनर्वसनासाठीचे ४२०० हेक्टर वनक्षेत्र असे एकूण १०६८८ हेक्टर वनक्षेत्राची भरपाई गुजरात शासनाकडून महाराष्ट्र शासनास प्राप्त होणार आहे. सदर क्षेत्राकरीताचे महाराष्ट्र शासनामार्फत ठरविण्यात आलेल्या मूल्यांकनाची रक्कम गुजरात शासनास अमान्य आहे. नर्मदा नियंत्रण प्राधिकरणाच्या दिनांक २९.११.२००५ रोजीच्या बैठकीत महाराष्ट्र व गुजरात राज्याने याबाबत लवाद नेमणूक करून प्रश्न मार्गी लावण्याचा निर्णय झालेला आहे. त्यानुसार वाचा येथील दिनांक ०७.०६.२०१७ च्या शासन निर्णयान्वये श्री. जयंतकुमार बांठीया, सेवानिवृत्त मुख्य सचिव यांची नियुक्ती करण्यात आली होती. त्यांची नियुक्ती रद्द करून, त्याऐवजी श्री. नितीन करीर, माजी मुख्य सचिव, महाराष्ट्र शासन यांची लवाद (Arbitrator) म्हणून नियुक्तीची बाब शासनाच्या विचाराधीन होती.

निर्णय :-

सरदार सरोवर प्रकल्पाकरीता बुडीताखालील ६४८८ हेक्टर तर प्रकल्प बाधितांच्या पुनर्वसनासाठीचे ४२०० हेक्टर वनक्षेत्र असे एकूण १०६८८ हेक्टर वनक्षेत्राची भरपाई गुजरात शासनाकडून प्राप्त होणार असून सदर भरपाईची मूल्यांकन रक्कम ठरविण्याकरीता महाराष्ट्र शासनाच्या वतीने श्री. नितीन करीर, सेवानिवृत्त मुख्य सचिव, महाराष्ट्र शासन यांची लवाद (Arbitrator) म्हणून नियुक्ती करण्यात येत आहे. सदर लवाद नियुक्तीबाबतच्या अटी व शर्ती खालीलप्रमाणे असतील:-

१. श्री. नितीन करीर, सेवानिवृत्त मुख्य सचिव हे सरदार सरोवर प्रकल्पाकरीता प्रभावित वनक्षेत्राच्या बदल्यात गुजरात शासनाकडून प्राप्त होणारे मूल्यांकन ठरविण्याकरीता लवाद (Arbitrator) म्हणून महाराष्ट्र शासनाच्या वतीने कार्य पार पाडतील.

२. त्याकरीता श्री. नितीन करीर, सेवानिवृत्त मुख्य सचिव यांना ज्या दिवशी लवादाचे कामकाज होईल त्या दिवसाकरीता नियमानुसार दैनिक भत्ता / मानधन अनुज्ञेय राहील.

३. एका महिन्याकरीता कमाल १० दिवसाच्या मानधनाकरीता ते पात्र राहतील.
४. श्री. नितीन करीर, सेवानिवृत्त मुख्य सचिव यांना शासन निर्णय वित्त विभाग क्र.प्रवास-१०१०/प्र.क्र.२/सेवा-५, दिनांक ०३/०३/२०१० मधील तरतुदीनुसार रुपये ८९००/- व त्याहून ग्रेड वेतन असणा-या शासकीय अधिका-यांच्या दराने प्रवास भत्ता अनुज्ञेय असेल.
५. सदर कामाच्या अनुषंगाने करावयाच्या दौरा कालावधीत निवास व वाहन सुविधा नर्मदा विकास प्राधिकरण / वनसंरक्षक (प्रा.), धुळे यांचेकडून उपलब्ध करण्यात येतील.
६. सदर कामाकरीता आवश्यक कागदपत्रे, अहवाल तसेच लघुलेखक / लिपिक-टंकलेखक व अन्य आवश्यक कर्मचारी हे वनसंरक्षक (प्रा.), धुळे यांचेकडून उपलब्ध करून देण्यात येतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०७०७१८१७४४१६१९ असा आहे. हा निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रविकिरण गोवेकर)
मुख्य वनसंरक्षक (मंत्रालय)

प्रत :-

१. मा.मुख्य सचिव, महाराष्ट्र शासन
२. मा.मुख्य सचिव, गुजरात शासन
३. मा.मुख्यमंत्री महोदयांचे अपर मुख्य सचिव, मंत्रालय, मुंबई.
४. अपर मुख्य सचिव, पर्यावरण विभाग, मंत्रालय, मुंबई.
५. अपर मुख्य सचिव (जलसंपदा), जलसंपदा विभाग, मंत्रालय, मुंबई.
६. अध्यक्ष तथा महाव्यवस्थापक, सरदार सरोवर नर्मदा निगम लिमिटेड, गांधीनगर, गुजरात.
७. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर.
८. श्री. जयंतकुमार बांठीया, सेवानिवृत्त मुख्य सचिव, महाराष्ट्र शासन.
९. श्री. नितीन करीर, सेवानिवृत्त मुख्य सचिव, महाराष्ट्र शासन
१०. अपर प्रधान मुख्य वनसंरक्षक तथा केंद्रस्थ अधिकारी, महाराष्ट्र राज्य, नागपूर.
११. वनसंरक्षक (प्रा.), धुळे.
१२. जिल्हाधिकारी, धुळे.
१३. उप वनसंरक्षक, मेवासी वनविभाग, तळोदा.
१४. उप वनसंरक्षक, नंदुरबार वनविभाग, शहादा.
१५. कार्यकारी अभियंता, जलसंपदा विभाग, नर्मदा विकास मंडळ, नंदुरबार.
१६. निवडनस्ती (फ-१०).